

FESTA TA' SANT'ANNA 2017

PARROĊĊA SANT'ANNA WIED IL-GĦAJN

AVVIŻI

30 TA' LULJU 2017

Dgħajjes

Peress li ser jinħaraq in-nar minn fuq il-baħar is-Sibt u l-Hadd tal-festa navżaw lill-propjetarji tad-dgħajjes biex inehħu d-dgħajjes tagħhom skont kif jidher fl-avviż u l-mappa ta' Trasport Malta.

Lejlet il-Festa

Is Sibt 29 ta' Lulju 2017 lejlet il-festa, jkun hawn quddiesa fil-5:30pm fil-Knisja Parrokkjali u fis-7:30pm tibda l-quddiesa fuq is-simenta mill-E.T. Mons. Charles Scicluna, Arcisqof ta' Malta. Inhegġukom sabiex nattendu.

Jum il-FESTA ta' SANT'ANNA

Il-Hadd 30 ta' Lulju 2017 fid-9:15am tibda l-quddiesa tal-festa u fis-7:00pm tibda ħierġa l-purċissjoni bl-istatwa ta' Sant'Anna. Nitolbukom tħallu r-rota tal-purċissjoni aċċessibbli u mingħajr karozzi. **Inhegġukom sabiex fl-10:00pm niltaqgħu fuq iz-zuntier għal mument ta' talb qabel l-istatwa ta' Sant'Anna tidhol lura fil-knisja. Wara tingħata l-Barka Sagramentali fil-knisja.**

Volontarjat fl-Albanija

It-Tnejn 31 ta' Lulju 2017 grupp ta' 13-il żagħżuġ u żagħżuġha mill-parroċċa tagħna flimkien ma' Fr Luke, ser jagħmlu esperjenza ta' volontarjat f'*Summercamp* mat-tfal ġewwa l-Albanija.

Il-kopja awtentika tal-Liżar ta' Kristu

L-Erbgħa 2 ta' Awwissu 2017 nilqgħu fil-Parroċċa tagħna l-kopja awtentika tal-Liżar ta' Kristu. Fis-7:00pm attività mill-*Comunità Abramo* għall-Adolexxenti fil-Villa Apap Bologna.

Żewġ familji mill-*Comunità Abramo* ser ikunu residenti fostna matul ix-xahar ta' Awwissu.

Il-Hamis 3 ta' Awwissu 2017 jaslu fostna żewġ familji li ser ikunu fostna matul ix-xahar li l-liżar ta' Kristu ser ikun fil-Parroċċa tagħna. Huma ser jaqsmu wkoll l-esperjenzi tagħhom magħna, kif ukoll ser jagħmlu xi *home visits*. Bħala parroċċa ser niġbru oġġetti tal-ikel u ilma għaž-żewġ familji fil-qfief li ser ikun hawn apposta fil-knisja quddiem l-ambone.

L-Ewwel Ġimgħa tax-Xahar

Il-Ġimgħa 4 ta' Awwissu 2017 huwa l-Ewwel Ġimgħa tax-xahar għalhekk wara l-quddiesa tas-6:00pm ikollna l-adorazzjoni quddiem Ġesù Ewkaristija. Fit-8:30pm attività mill- *Comunità Abramo* għall-Adolexxenti u ż-Żgħażaġh fil-Villa Apap Bologna.

Dhul tal-istatwa ta' Sant'Anna fin-Niċċa

Il-Hadd 6 ta' Awwissu 2017 fid-9:15am quddiesa ta' ringrazzjament lil Alla tal-ġid li wettaq magħna fil-jiem tal-festa. Wara l-quddiesa jsir id-dhul tal-istatwa ta' Sant'Anna fin-niċċa.

Fis-6:00pm Quddiesa animata mill-*Comunità Abramo*. Fis-7:00pm jiġi espost Ġesù Ewkaristija u kulhadd mistieden jiġi jitlob fis-skiet.

Fuljett 'Flimkien'

Wasal il-fuljett *Flimkien* għax-xahar ta' Awwissu 2017. Nitolbu lid-distributuri biex jiġbru l-kopji tagħhom mis-sagristija, waqt li niringrazzjawhom tas-servizz li qed jagħtuna. Fil-paġni tan-nofs tal-fuljett Flimkien issibu l-programm shih taż-żjara tal- *Comunità Abramo* fil-parroċċa tagħna.

Festa Sant'Anna 2017

Niringrazzja lil diversi persuni li b'hafna modi taw sehemhom fit-tnejjija u l-organizzazzjoni tal-festa, sew dak li qed niċcelebraw fil-knisja u sew dak li qed niċcelebraw fit-toroq u l-pjazzez tagħna. Niringrazzja lill-voluntiera tal-knisja li jsebbhu t-tempju tagħna, niringrazzja lil dawk li jnaddfu u jaħslu l-knisja biex tkun nadifa mhux biss f'dawn l-okkażjonijiet imma matul is-sena kollha. Niringrazzja lill-Gruppi tal-Parroċċa tagħna li taw sehem tant sabih fil-jiem ta' preparazzjoni għall-festa. Niringrazzja wkoll lill-Għaqda Muzikali Sant'Anna, lill-Gruppi tal-Armar u n-Nar u lill-voluntiera kollha li matul din il-ġimgħa b'hafna paċenzja u servizz taw il-hin tagħhom għall-ġid tal-festa tagħna. Grazzi mill-qalb lill-Kunsill Lokali u l-korp tal-pulizija tal-kooperazzjoni tagħhom.

**Flimkien ma' shabi s-sacerdoti u l-Kunsill Pastoral Parrokkjali,
nawgura lil kulhadd IL-FESTA T-TAJBA.**